

प्रेषक,

कर्मन्ध्र सिंह,  
अपर सचिव,  
उत्तराखण्ड शासन।

सेवा में,

प्रबन्ध निदेशक,  
उत्तराखण्ड पेयजल निगम,  
देहरादून।

**पेयजल एवं स्वच्छता अनुभाग-2**

**देहरादून : दिनांक**

**अगस्त, 2024**

**विषय:—** सीवरेज शोधन संयंत्र एवं सीवरेज योजनाओं के संचालन एवं रखरखाव कार्यों हेतु एकमुश्त धनराशि स्वीकृत किये जाने के सम्बन्ध में।

महोदय,

उपर्युक्त विषयक आपके कार्यालय के पत्र संख्या-473/नियोजन अनुभाग/धनावंटन प्रस्ताव/12 दिनांक 01.08.2024 के संदर्भ में मुझे यह कहने का निदेश हुआ है कि उत्तराखण्ड पेयजल निगम के अनुरक्षणाधीन सीवरेज शोधन संयंत्र एवं सीवरेज योजनाओं के संचालन एवं रखरखाव हेतु ₹ 488.18 लाख (₹ चार करोड़ अठ्ठासी लाख अठ्ठारह हजार मात्र) की धनराशि निम्नलिखित शर्तों/प्रतिबन्धों के अधीन व्यय हेतु आपके निर्वर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं:-

- (i) स्वीकृत धनराशि का आहरण प्रबन्ध निदेशक, उत्तराखण्ड पेयजल निगम, देहरादून के हस्ताक्षर तथा जिलाधिकारी, देहरादून के प्रतिहस्ताक्षरयुक्त बिल देहरादून कोषागार में प्रस्तुत करके दिया जायेगा।
- (ii) स्वीकृत की जा रही धनराशि का दिनांक 31 मार्च, 2025 तक पूर्ण उपयोग कर कार्य की वित्तीय/भौतिक प्रगति का विवरण एवं उपयोगिता प्रमाण-पत्र शासन को प्रस्तुत किया जाय।
- (iii) योजनावार/कार्यवार अवमुक्त धनराशि के सापेक्ष प्रत्येक योजना का वित्तीय/भौतिक प्रगति का विवरण प्रत्येक माह की 07 तारीख तक शासन को उपलब्ध कराना सुनिश्चित किया जाय।
- (iv) स्वीकृत की जा रही धनराशि का योजनावार विवरण यथाशीघ्र शासन को उपलब्ध कराया जाना सुनिश्चित करें तथा योजना पर व्यय पूर्ण पारदर्शिता के साथ एवं योजना में डुप्लीकेसी की स्थिति में पूर्ण उत्तरदायित्व सम्बन्धित अधिकारी का होगा।
- (v) उक्तानुसार स्वीकृत की जा रही धनराशि को अनुरक्षित योजनाओं हेतु योजनावार आवंटित करते हुए व्यय योजनाओं की अनुमोदित लागत की सीमा तक ही किया जायेगा। योजना हेतु अनुमोदित लागत से अधिक का आवंटन कदापि न किया जाय।
- (vi) उक्तानुसार अनुरक्षित योजनाओं पर धनावंटन/व्यय करने के निमित्त योजना की स्वीकृति सम्बन्धी मूल शासनादेश में निहित अन्य समस्त शर्तों/मानकों का अनुपालन सुनिश्चित किया जायेगा।
- (vii) उक्त योजनाओं के कार्य उत्तराखण्ड अधिप्राप्ति नियमावली, 2017 वित्त नियम संग्रह खण्ड-1(वित्तीय अधिकार प्रतिनिधायन नियम), वित्तीय नियम संग्रह खण्ड-5 भाग-1 (लेखा नियम), आय-व्ययक सम्बन्धी नियम(बजट मैनुअल) तथा अन्य सुसंगत नियमों, शासनादेशों का कड़ाई से अनुपालन सुनिश्चित किया जाय।

2— उक्त व्यय चालू वित्तीय वर्ष 2024-25 में अनुदान संख्या-13 के अन्तर्गत लेखाशीर्षक 2215-जलपूर्ति तथा सफाई-02-मल निकासी एवं सफाई-107-मल निकासी सेवाएं-02-सीवरेज शोधन संयंत्र एवं सीवरेज योजनाओं के संचालन एवं रख-रखाव के लिए अनुदान-00-56-सहायक अनुदान (सामान्य गैर वेतन) मद के नामें डाला जायेगा।

3— धनराशि आहरण वितरण अधिकारी को कम्प्यूटर आवंटन संख्या (आई0डी0 संलग्न) से आवंटित की जा रही है। धनराशि का उपयोग हेतु वित्त विभाग के शासनादेश संख्या I/201358/09(150)2019/XXVII(1)2024 दिनांक 22.03.2024 के द्वारा निर्गत दिशा-निर्देशों का अनुपालन सुनिश्चित किया जाय।

4— यह आदेश वित्त विभाग के शासनादेश संख्या- I/201358/09(150)2019/XXVII(1)2024 दिनांक 22.03.2024 में दिये गये दिशा-निर्देशों के अनुपालन में जारी किये जा रहे हैं।

**संलग्नक-यथोपरि**

भवदीय,

(कर्मन्ध्र सिंह)  
अपर सचिव।

**पू0सं0— (1)/उन्तीस(2)/2024-2(123पे0)/2011 तददिनांकित।**

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड देहरादून।
2. आयुक्त, गढ़वाल मण्डल, पौड़ी।
3. जिलाधिकारी, देहरादून।
4. वरिष्ठ कोषाधिकारी/कोषाधिकारी, देहरादून।
5. मुख्य महाप्रबन्धक, उत्तराखण्ड जल संस्थान, देहरादून।
6. बजट निदेशालय, देहरादून।
7. वित्त अनुभाग-02, उत्तराखण्ड शासन।
8. निदेशक, एन0आई0सी0, देहरादून।
9. मीडिया सेन्टर, सचिवालय परिसर, देहरादून।
10. गार्ड फाईल।

आज्ञा से

(डी0एम0एस0 राणा)  
संयुक्त सचिव।